

પ્રસાર ભારતી

સમાચાર વિભાગ, આકાશવાણી, અમદાવાદ

Date: 18-02-2025

MORNING: 7.45 TO 7.55

Day: TUESDAY

National News

આકાશવાણી સમાચાર પ્રવેશ અડિએચા વાંચે છે.

- 1) પ્રધાનમંત્રી નરેન્દ્ર મોદી આજે નવી દિલ્હીમાં કતરના આમિર શેખ તમિમ બિન હમદ અલ-થાની સાથે વાતચીત કરશે.
- 2) કેન્દ્રીય મંત્રી શિવરાજસિંહ ચૌહાણ આજે મધ્યપ્રદેશમાં રાષ્ટ્રીય ભૂ-અવકાશી જ્ઞાન-આધારિત શહેરી આવાસ જમીન સરવેનું ઉદ્ઘાટન કરશે.
- 3) કાશી તમિલ સંગમમ્ ના 200 પ્રતિનિધિઓએ પ્રયાગરાજ મહાકુંભના સંગમમાં ડૂબકી લગાવી
- 4) યુકેન-રશિયા યુદ્ધને પૂર્ણ કરવા અમેરિકા અને રશિયાના વરિષ્ઠ અધિકારી આજે સાઉદી અરબમાં સંવાદ કરશે.
- 5) વડોદરામાં રમાયેલી મહિલા ક્રિકેટ પ્રીમિયર લીગમાં રોયલ ચેલેન્જર્સ બેંગ્લુરુએ દિલ્હી કેપિટલ્સને આઠ વિકેટથી હરાવ્યું.

.....
(ન્યૂઝ બ્રેક - આ સમાચાર આપ આકાશવાણી પરથી સાંભળી રહ્યા છો)

(સમાચારને અંતે - આકાશવાણી પરથી સમાચાર પૂરા થયા)

REV QATAR AMIR VISIT WITH V/C

પ્રધાનમંત્રી નરેન્દ્ર મોદી આજે નવી દિલ્હીમાં કતરના આમિર શેખ તમિમ બિન હમદ અલ-થાની સાથે વાતચીત કરશે. ભારતની 2 દિવસની મુલાકાતે આવેલા શ્રી આમિરનું રાષ્ટ્રપતિ ભવનના પ્રાંગણમાં ઔપચારિક સ્વાગત કરાશે. દરમિયાન તેઓ રાષ્ટ્રપતિ દ્રૌપદી મુર્મૂ સાથે મુલાકાત કરશે. સાંભળીએ એક અહેવાલ..

(વોઈસકાસ્ટ- ભૂપેન્દ્ર સિંહ)

NAKSHA LAND RECORD

કેન્દ્રીય ગ્રામીણ વિકાસ મંત્રી શિવરાજસિંહ ચૌહાણ આજે મધ્યપ્રદેશમાં 26 રાજ્ય અને 3 કેન્દ્રશાસિત પ્રદેશમાં 152 શહેરી સ્થાનિક સંસ્થાઓ માટે રાષ્ટ્રીય ભૂ-અવકાશી જ્ઞાન-આધારિત શહેરી આવાસ જમીન સરવે એટલે કે, નક્શાનું ઉદ્ઘાટન કરશે. સાંભળીએ એક અહેવાલ.

(વોઈસકાસ્ટ- સંજીવ કુમાર)

(આ કાર્યક્રમનો ઉદ્દેશ્ય શહેરી વિસ્તારોમાં જમીનના રેકોર્ડ બનાવવા અને અપડેટ કરવાનો છે જેથી જમીન માલિકીના સચોટ અને વિશ્વસનીય દસ્તાવેજીકરણ સુનિશ્ચિત થાય. મંત્રાલયે કહ્યું કે આ પહેલ નાગરિકોને સશક્ત બનાવશે અને જમીન સંબંધિત વિવાદો ઘટાડશે. મિલકત રેકોર્ડ વહીવટ માટે આઈટી-આધારિત સિસ્ટમ પારદર્શિતા, કાર્યક્ષમતાને પ્રોત્સાહન આપશે અને ટકાઉ વિકાસને પ્રોત્સાહન આપશે.)

MAHAKUMBH KASHI TAMIL SANGAMAM

હવે મહાકુંભનાં સમાચાર..

(MAHAKUMBH OPNING MUSIC)

કાશી તમિલ સંગમમ્ ના ત્રીજા તબક્કાના 200 પ્રતિનિધિઓએ પ્રયાગરાજના મહાકુંભમાં સંગમ પર પાવન ડૂબકી લગાવી હતી. વારાણસીથી પ્રયાગરાજ પહોંચેલા આ સમૂહ એ કાર્યક્રમનો ભાગ હતા, જેનો ઉદ્દેશ તમિલનાડુ અને કાશી વચ્ચે પ્રાચીન સભ્યતા સંપર્કનો પ્રચાર કરવાનો અને તેને મજબૂત બનાવવાનો છે.

સાંભળીયે એક અહેવાલ.....

(VOICE CAST: ABHISHEK-KAPIL)

(MAHAKUMBH CLOSING MUSIC)

US RUSSIA UKRAINE

યુક્રેન-રશિયા યુદ્ધને પૂર્ણ કરવા અમેરિકા અને રશિયાના વરિષ્ઠ અધિકારી આજે સાઉદી અરબમાં સંવાદ કરશે. અંદાજે 3 વર્ષ પહેલા શરૂ થયેલા આ યુદ્ધ દરમિયાન પહેલી વાર અમેરિકા અને રશિયા વચ્ચે આ મહત્વપૂર્ણ બેઠક યોજાશે. રશિયાના વિદેશમંત્રી સર્ગેઈ લાવરોવ અને વિદેશી બાબતોના સલાહકાર

યુરી ઉશાકોવ આ બેઠકમાં ઉપસ્થિત રહેશે. જ્યારે અમેરિકા તરફથી વિદેશમંત્રી માર્કો રૂબિયો અને રાષ્ટ્રીય સુરક્ષા સલાહકાર માઈક વોલ્ટજ બેઠકમાં ભાગ લેશે.

મળતી માહિતી મુજબ, આ બેઠક અમેરિકાના રાષ્ટ્રપ્રમુખ ડોનાલ્ડ ટ્રમ્પ અને રશિયાના રાષ્ટ્રપ્રમુખ વ્લાદિમીર પૂતિન વચ્ચે વાતચીતનો માર્ગ મોકળો કરી શકે છે. આ તરફ યુકેનના રાષ્ટ્રપ્રમુખ વોલોદિમીર ઝેલેન્સ્કીએ કહ્યું, તેમનો દેશ અમેરિકા-રશિયા સંવાદમાં ભાગ નહીં લે અને આ સંવાદના પરિણામનો પણ સ્વીકાર નહીં કરે. તેમણે યુકેનને આ વાતચીત માટે આમંત્રિત ન કરાયું હોવાનું પણ જણાવ્યું હતું.

MID BREAK- NEWS- NATIONAL

આ સમાચાર આપ આકાશવાણી પરથી સાંભળી રહ્યા છો. આ સમાચાર આપ અમારી Youtube ચેનલ A.I.R. ન્યૂઝ ગુજરાત પર પણ સાંભળી શકશો. વધુ સમાચાર માટે અમારી વેબસાઇટ newsonair.gov.in/સ્લેશ/ગુજરાતી અને અમારા એક્સ હેન્ડલ A.I.R. ન્યૂઝ અન્ડરસ્કોર ABAD ને ફોલો કરશો.

ગોન્ગ મ્યુઝીક

.....

PM PARIKSHA PE CHARCHA

પરીક્ષા પે ચર્ચા 2025ની નવી આવૃત્તિનું આયોજન આજે કરાશે. આ આવૃત્તિમાં વિવિધ બોર્ડ અને પરીક્ષાના ટોપર્સ વિદ્યાર્થીઓને પરીક્ષાના તણાવ, ચિંતાને દૂર કરવા અને દબાણમાં પણ શાંત રહેવા અંગે પોતાના વિચાર અને મંતવ્ય અપાશે.

સોશિયલ મીડિયા પર એક વીડિયો શેર કરતા પ્રધાનમંત્રી નરેન્દ્ર મોદીએ કહ્યું, આ પરીક્ષા પે ચર્ચા આવૃત્તિમાં પરીક્ષા યોદ્ધાઓએ તેમણે પરીક્ષાના તણાવ અને ચિંતાને સફળતાપૂર્ણ દૂર કરવા અંગે પોતાના અનુભવ રજૂ કરશે.

CRICKET WPL

વડોદરામાં ગઈકાલે મહિલા ક્રિકેટ પ્રીમીયર લીગ- WPLની મેચમાં રોયલ ચેલેન્જર્સ બેંગ્લુરુએ દિલ્હી કેપિટલ્સને 8 વિકેટથી પરાજય આપ્યો છે. RCBએ જીતવા માટેના 142 રનના લક્ષ્યાંકને 2 વિકેટ ગુમાવ્યા બાદ હાંસલ કરી લીધો હતો.

રોયલ ચેલેન્જર્સે 16 ઓવર અને 2 બોલમાં 2 વિકેટે 146 રન બનાવ્યા હતા. ટીમનાં સુકાની સ્મૃતિ મંધાનાએ 47 બોલમાં 81 રન બનાવ્યાં હતાં.

આ પહેલા દિલ્હી કેપિટલ્સે પહેલા બેટિંગ કરીને 19 ઓવર અને 3 બોલમાં 141 રન પર ઓલઆઉટ થઈ ગઈ હતી.

BCCI INDIA JERSEY

ભારતીય ક્રિકેટ કન્ટ્રોલ બોર્ડ- BCCIએ આગામી ચેમ્પિયન્સ ટ્રોફી 2025 માટે ભારતીય પુરુષ ટીમની જર્સીનું અનાવરણ કર્યું. સોશિયલ મીડિયા સંદેશમાં BCCIએ ભારતીય ખેલાડીઓની જર્સીની એક તસવીર પણ રજૂ કરી છે. રોહિત શર્માની આગેવાનીમાં ટીમ પોતાની સિન્નેચર બ્લૂ જર્સીમાં જોવા મળશે.

જર્સીમાં બંને ખભા પર ત્રિરંગા અને જમણી બાજુ ચેમ્પિયન્સ ટ્રોફીનું પ્રતીક હશે. ભારતીય ટીમ મેન ઇન બ્લૂ ગુરુવારે દુબઈ આંતરરાષ્ટ્રીય ક્રિકેટ સ્ટેડિયમમાં બાંગ્લાદેશ સામે પોતાના અભિયાનનો પ્રારંભ કરશે.

અને હવે આજના અખબારોનાં મુખ્ય સમાચાર રજૂ કરે છે અનીલ પટેલ

આજનાં અખબારોએ વિવિધ સમાચારોને હેડલાઇનમાં લીધા છે.

- ગુજરાત સમાચારે એડીઆર રિપોર્ટને ટાંકીને હેડલાઇનમાં લખ્યું છે-ભાજપ સૌથી અમીર પક્ષ: ગયા વર્ષે 4 હજાર 340 કરોડ રૂપિયાની કમાણી, કોંગ્રેસને એક હજાર 225 કરોડ રૂપિયા મળ્યા.
- ઇન્ડિયન ઓવરસીઝ કોંગ્રેસના અધ્યક્ષ સામ પિત્રોડાએ- ચીન ભારત માટે જોખમી નથી -એવાં કરેલા નિવેદનને પણ અખબારો પ્રથમ પાને સ્થાન આપ્યું છે, સંદેશે તેને હેડલાઇન બનાવી છે.
- દિલ્હી-એનસીઆર અને બિહારમાં ભૂકંપનાં સમાચાર તમામ દૈનિકોએ પહેલા પાને પ્રકાશિત કર્યાં છે.

- નવ ગુજરાત સમયનું મુખ્ય શિર્ષક છે- યુકેન યુધ્ધના અંત માટે રશિયા-અમેરિકા વચ્ચે આજે વાટાઘાટો
- દિવ્ય ભાસ્કરે પ્રયાગ, અયોધ્યા, કાશીમાં શ્રદ્ધાળુઓનાં ભારે ધસારાનો ગ્રાઉન્ડ રિપોર્ટ તસવીરો સાથે પ્રકાશિત કર્યો છે.
- દેશનાં નવા ચૂંટણી કમિશનર પટે જ્ઞાનેશ કુમારની પસંદગી- આ સમાચાર પણ અનેક દૈનિકોએ પ્રથમ પાને લીધાં છે.
- અમેરિકાથી દેશનિકાલ કરાયેલા ૩૩ ગુજરાતીઓની ઘરવાપસીનાં સમાચાર તમામ અખબારોમાં સ્થાનિક પાના પર તસવીર સાથે જોવા મળે છે.